



(අටවැනි පාර්ලිමේන්තුව - තෙවැනි සභාවාරය)

අංක 60.]

පාර්ලිමේන්තුවේ න්‍යාය පත්‍රය

2019 මැයි 10 වැනි සිකුරාදා පූ.භා. 10.30 ට

වාචික පිළිතුරු අපේක්ෂා කරන ප්‍රශ්න

1.

37/'18

ගරු හේමා විතානගේ මහතා, — මහාමාර්ග හා මාර්ග සංවර්ධන සහ ඛනිජ තෙල් සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) ලංකා ඛනිජ තෙල් පෞද්ගලික බවුසර් රථ හිමියන්ගේ සංගමයේ සාමාජිකයන් සංඛ්‍යාව කොපමණද;
- (ii) එම සාමාජිකයන්ගේ නම්, ලිපිනයන් හා ඔවුන් සතු බවුසර්වල අංක කවරේද;
- (iii) පසුගියදා සිදු වූ ඉන්ධන මිල ඉහළ යෑමට සාපේක්ෂව, ඔවුන්ගේ ප්‍රවාහන ගාස්තු සංශෝධනය නොකිරීම හේතුවෙන් එම සංගමයේ සාමාජිකයන් දුෂ්කරතාවලට මුහුණ දී සිටින බව දන්නේද;
- (iv) එසේ නම්, එම ගැටලුව විසඳීමට අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

68/'18

ගරු දයාසිරි ජයසේකර මහතා, — නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට, — (2)

- (අ) (i) පුරාවිද්‍යා දෙපාර්තමේන්තුව මගින් පාලනය වන පුරාවිද්‍යාත්මක ස්ථාන සංඛ්‍යාව කොපමණද;
- (ii) එම ස්ථානවල නම් එක් එක් දිස්ත්‍රික්කය අනුව සඳහන් කරන්නේද;
- යන්න එතුමා මෙම සභාවට දන්වන්නෙහිද?
- (ආ) එම ස්ථාන සඳහා 2015 වර්ෂයේ සිට බඳවා ගත්,
- (i) ස්ථීර සේවකයන් සංඛ්‍යාව;
- (ii) අනියම් සේවකයන් සංඛ්‍යාව;
- (iii) කොන්ත්‍රාත් පදනමට අයත් සේවකයන් සංඛ්‍යාව;
- (iv) අනියම් සේවකයන්ගෙන් ස්ථීර සේවයට ඇතුළත් කරගන්නා ලද සේවකයන් සංඛ්‍යාව;
- (v) කොන්ත්‍රාත් පදනමට අයත් සේවකයන්ගෙන් ස්ථීර සේවයට ඇතුළත් කර ගන්නා ලද සේවකයන් සංඛ්‍යාව;
- එක් එක් දිස්ත්‍රික්කය අනුව වෙන් වෙන් වශයෙන් කොපමණද යන්නත් එතුමා මෙම සභාවට දන්වන්නෙහිද?
- (ඇ) (i) මෙම බඳවාගැනීම් රජය පිළිගත් ක්‍රමවේදයන්ට අනුව සිදුකර තිබේද;

(2)

(ii) මේ වනවිට පවතින සේවක පුරප්පාඩු සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කවරේද;

යන්න තවදුරටත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

142/'18

ගරු වමන්ද විජේසිරි මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) බදුල්ල දිස්ත්‍රික්කයේ ඇති ජාත්‍යන්තර පාසල් සංඛ්‍යාව කොපමණද;

(ii) එම පාසල්වල නම් හා ලිපිනයන් කවරේද;

(iii) එම එක් එක් පාසලේ දැනට සේවය කරන ගුරුවරුන් සංඛ්‍යාව හා ඉගෙනුම ලබන ශිෂ්‍ය සංඛ්‍යාව වෙන් වෙන් වශයෙන් කොපමණද;

(iv) එම පාසල්වලට ගුරුවරුන් බඳවා ගැනීම, ශිෂ්‍යයන්ගෙන් මුදල් අයකිරීම වැනි කටයුතු නියාමනය කිරීමට අමාත්‍යාංශය ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

230/'18

ගරු රෝහිණි කුමාරි විජේරත්න මහත්මිය, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෙහවන කටයුතු අමාත්‍යතුමාගෙන් ඇසීමට, — (2)

(අ) (i) මාතලේ, නාවුල බෝවතැන්න ජලාශය අවට යෝධ නිදිකුම්බා ශාකය ව්‍යාප්ත වෙමින් පවතින බවත්;

(ii) එම නිසා ගොවි ජනතාවට දැඩි දුෂ්කරතාවන්ට මුහුණපෑමට සිදුවනු ඇති බවත්; එතුමා දන්නෙහිද?

(ආ) එම ගැටලුව විසඳීමට අමාත්‍යාංශය ගනු ලබන පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

244/'18

ගරු පද්ම උදයශාන්ත ගුණසේකර මහතා, — නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට, — (3)

(අ) (i) මොණරාගල දිස්ත්‍රික්කයේ, මඩුල්ල ප්‍රාදේශීය ලේකම් කොට්ඨාසය තුළ පිහිටි හඳුනාගත් පුරාවිද්‍යාත්මක ස්ථාන සංඛ්‍යාව හා ඒවායේ නම් කවරේද;

(ii) එම කොට්ඨාසය තුළ කැණීම් නොකරන ලද එහෙත්, හඳුනාගත් පුරාවිද්‍යාත්මක ස්ථාන පිහිටා තිබේද;

(iii) එසේ නම්, ඒවා කවරේද;

(iv) ඉහත කොට්ඨාසයේ පිහිටි පුරාවිද්‍යාත්මක වැදගත්කමක් සහිත රජමහා විහාර සංඛ්‍යාව කොපමණද; ඒ පිළිබඳ වාර්තාවක් ඉදිරිපත් කරන්නේද;

(v) ඉහත පුරාවිද්‍යාත්මක ස්ථානවල සංරක්ෂණ කටයුතු වෙනුවෙන් වෙන් කර ඇති ප්‍රතිපාදන පිළිබඳ සම්පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

341/'18

ගරු ඉෂාක් රහුමාන් මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) අනුරාධපුර දිස්ත්‍රික්කයේ, මහවැලි H කලාපයේ ඇති සියලුම කුඹුරුවලට ජලය සපයන ඇළ වේලි දීර්ඝ කාලයක සිට ප්‍රතිසංස්කරණය නොකිරීම හේතුවෙන් ජලය අපතේ යාමෙන් ගොවිතැන් කටයුතුවලට නිසියාකාරව ජලය ලබා ගැනීමට නොහැකි වී ඇති බව දන්නේද;
- (ii) මෙම ඇළ වේලි ඇතුළු වාරි පද්ධතිය ප්‍රතිසංස්කරණය කිරීමට කටයුතු කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

7.

372/'18

ගරු වේලු කුමාර් මහතා,— රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට,— (1)

- (අ) (i) ජනතා වතු සංවර්ධන මණ්ඩලය සතු නාගස්තැන්න වතුයායේ 2002 වර්ෂයේදී සේවය කරන ලද වතු කම්කරුවන් සංඛ්‍යාව කොපමණද;
- (ii) වර්ෂ 2000 සිට 2015 දක්වා මෙම වතුයායේ සේවය කර විශ්‍රාම ගැන්වූ පිරිමි සහ කාන්තා වතු කම්කරුවන් සංඛ්‍යාව වෙන් වෙන් වශයෙන් කොපමණද;
- (iii) එසේ විශ්‍රාම ගැන්වූ කම්කරුවන් අතරින් මේ වනවිටත් සේවා නියුක්තියන්ගේ භාර අරමුදල්, සේවක අර්ථසාධක අරමුදල් ප්‍රතිලාභ සහ විශ්‍රාම පාරිතෝෂිකය ගෙවා නොමැති කම්කරුවන් සංඛ්‍යාව කොපමණද;
- (iv) එම එක් එක් කම්කරුවාගේ නම, ලියාපදිංචි සාමාජික අංකය, සේ.නි.භා.අරමුදල්, සේ.භා.අරමුදල් සහ විශ්‍රාම පාරිතෝෂිකයේ හිඟ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

8.

462/'19

ගරු අශෝක ප්‍රියන්ත මහතා,— අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට,— (2)

- (අ) (i) යහපාලන රජය බලයට පත්වීමෙන් අනතුරුව මේ දක්වා විදේශ ගත වූ වයඹ පළාත් සභාවේ නිලධාරීන් සංඛ්‍යාව කොපමණද;
- (ii) එසේ විදේශ ගතවූ නිලධාරීන්ගේ නම් සහ තනතුරු නාම කවරේද;
- (iii) ඔවුන් විදේශගත වූ රටවල් කවරේද;
- (iv) ඒ සඳහා වැයකරන ලද මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) විදේශ සංචාර සඳහා නිලධාරීන් තෝරා ගැනීමේදී, වයඹ පළාත් සභාව අනුගමනය කරන ලද ක්‍රමවේදය කවරේද යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

9.

488/19

ගරු ආනන්ද අලුත්ගමගේ මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) මහනුවර දිස්ත්‍රික්කයේ ඇති ජාත්‍යන්තර පාසල් සංඛ්‍යාව කොපමණද;
 (ii) එම පාසල්වල නම් හා ලිපිනයන් කවරේද;
 (iii) එම ජාත්‍යන්තර පාසල්වල ගුරුවරුන් බඳවා ගැනීම, ගාස්තු අයකිරීම වැනි කටයුතු නියාමනය කිරීම සඳහා අමාත්‍යාංශය ගනු ලබන පියවර කවරේද;
 යන්න එතුමා මෙම සභාවට දන්වන්නෙහිද?
 (ආ) නොඑසේ නම්, ඒ මන්ද?

10.

501/19

ගරු ජයන්ත සමරවීර මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෙහෙවන කටයුතු අමාත්‍යතුමාගෙන් ඇසීමට,— (1)

- (අ) (i) 2015.01.31 දින සිට 2018.01.31 දින දක්වා සැපයුම්කරුවන් විසින් නාවික හමුදාවට සැපයූ ආහාර වර්ග කවරේද;
 (ii) එම ආහාර සැපයීම සිදු කළ සැපයුම්කරුවන්ගේ, උප සැපයුම්කරුවන්ගේ සහ ආයතනවල නම් හා ලිපිනයන් කවරේද;
 (iii) එම ආයතන අතරින් කුට ලේඛන ඉදිරිපත් කරමින් හා ප්‍රසම්පාදන නියෝගවලට බැහැරව කටයුතු කළ ආයතන කවරේද;
 (iv) ප්‍රසම්පාදන කමිටු අනුමතියකින් තොරව භාණ්ඩ මිලදී ගැනීමට උපදෙස් ලබාදුන් නිලධාරීන් හා භාණ්ඩ ඇනවුම් කළ නිලධාරීන්ට එරෙහිව ගෙන ඇති පියවර කවරේද;
 (v) නීති විරෝධී මිලදී ගැනීම් හේතුවෙන් රජයට සිදු වූ අලාභය කොපමණද;
 (vi) එම අලාභය අදාළ පුද්ගලයන්ගෙන් හා ආයතනවලින් අයකර ගැනීමට කටයුතු කර තිබේද;
 යන්න එතුමා මෙම සභාවට දන්වන්නෙහිද?
 (ආ) නොඑසේ නම්, ඒ මන්ද?

11.

535/19

ගරු බිමල් රත්නායක මහතා,— මහාමාර්ග හා මාර්ග සංවර්ධන සහ බනිජ තෙල් සම්පත් සංවර්ධන අමාත්‍යතුමාගෙන් ඇසීමට,— (2)

- (අ) (i) කොළඹ පිටත වටරවුම්පාර ඉදිකිරීමේදී කඩුවෙල, රග්ගහවත්ත ප්‍රදේශයේදී කැළණි ගඟේ වම් සහ දකුණු ඉවුරුවල අඩි 4ක් පමණ පස් කපා ඉවත්කර, කොන්ක්‍රීට් කණු ඉදිකර ඇති බවත්;
 (ii) සෑම වසරකම පාහේ ගංවතුර උවදුරට ලක්වන රග්ගහවත්ත, හේවාගම යන ප්‍රදේශ මෙම හේතුව නිසා විශාල ගංවතුර උවදුරකට ලක්වන බවත්;
 එතුමා දන්නෙහිද?
 (ආ) ගං ඉවුර කැපීම හේතුවෙන් දැඩි ගංවතුර උවදුරකට ලක්වීමෙන් ප්‍රදේශයේ ජනතාවට සිදු වන හානිය වැළැක්වීම පිණිස කපා දැමූ ඉවුර යථා තත්ත්වයට පත්කරන්නේද යන්න එතුමා මෙම සභාවට දන්වන්නෙහිද?
 (ඇ) නොඑසේ නම්, ඒ මන්ද?

12.

555/'19

ගරු එස්. ශ්‍රීකරන් මහතා, — ඉඩම් සහ පාර්ලිමේන්තු ප්‍රතිසංස්කරණ අමාත්‍යතුමාගෙන් ඇසීමට, — (1)

(අ) කිලිනොච්චි දිස්ත්‍රික්කයේ,

- (i) ස්ථීරව පදිංචිව සිටින පවුල් සංඛ්‍යාව සහ ඔවුන්ට අයත් ඉඩම් පිළිබඳව දත්තේද;
- (ii) සින්නක්කර ඉඩම් ඔප්පු හිමි පවුල්/පුද්ගලයන් සංඛ්‍යාව කොපමණද;
- (iii) සින්නක්කර ඔප්පු සහිත ගොඩ ඉඩම් සහ කුඹුරු ඉඩම් සංඛ්‍යාව කොපමණද;
- (iv) ඉඩම් බලපත්‍ර හිමි පවුල්/පුද්ගලයන් සංඛ්‍යාව කොපමණද;
- (v) ඉඩම් බලපත්‍ර සහිත කුඹුරු ඉඩම් සහ ගොඩ ඉඩම් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) කිලිනොච්චි දිස්ත්‍රික්කයේ අවුරුදු 60කට වැඩි කාලයක් ජීවත්වන ජනතාවට මෙතෙක් සින්නක්කර ඉඩම් ඔප්පු ලබා නොදීමට හේතු කවරේද;
- (ii) යුද්ධයෙන් හානියට පත් කිලිනොච්චි දිස්ත්‍රික්කයේ ජනතාවට තම ඉඩම් බැංකු හෝ වෙනත් මූල්‍ය ආයතන වෙත උකස් තැබීම, ණය ලබා ගැනීම වැනි ක්‍රියාමාර්ග තුළින් තම ආර්ථික කටයුතු දියුණු කර ගැනීමට නොහැකිව සිටින බව දන්නේද;
- (iii) කිලිනොච්චි දිස්ත්‍රික්කයේ මෙතෙක් සින්නක්කර ඉඩම් ඔප්පු හෝ ඉඩම් බලපත්‍ර හෝ නොමැතිව ජීවත් වන පවුල්/පුද්ගලයන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

13.

563/'19

ගරු තුෂාර ඉඳුනිල් අමරසේන මහතා, — රාජ්‍ය පරිපාලන හා ආපදා කළමනාකරණ අමාත්‍යතුමාගෙන් ඇසීමට, — (2)

- (අ) (i) පසුගිය මාසවල වයඹ පළාතේ දැඩි නියඟයක් පැවති බව දන්නේද;
- (ii) එසේ නම්, එම කාලසීමාව තුළ ගල්ගමුව මැතිවරණ කොට්ඨාසයේ පීඩාවට පත් වූ පවුල් සංඛ්‍යාව කොපමණද;
- (iii) නියං සහනාධාර ලැබූ පවුල් සංඛ්‍යාව කොපමණද;
- (iv) ඔවුන්ට ලබා දුන් සහන මල්ලේ තිබූ වියළි ආහාරවල මිල ගණන් වෙළෙඳපොළේ මිලට වඩා ඉහළ බවට වෝද්‍යාවක් නැගී ඇති බව දන්නේද;
- (v) එසේ නම්, මේ සම්බන්ධයෙන් සොයා බලා අවශ්‍ය පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

14.

593/'19

ගරු (ආචාර්ය) බන්දුල ගුණවර්ධන මහතා, — මුදල් අමාත්‍යතුමාගෙන් ඇසීමට, — (2)

- (අ) (i) 2016 අයවැය යෝජනා 288 හි සඳහන් කොටස් වෙළෙඳපොළ තැරැව්කරුවන් මුහුණ දී සිටි අර්බුදයන් කවරේද;
- (ii) උක්ත අර්බුදයන් විසඳීම සඳහා, රජයේ මැදිහත් වීම සිදු වූ ආකාරය කවරේද;

(6)

- (iii) වර්ෂ 2014 සිට 2016 දක්වා ශ්‍රී ලංකාවේ කොටස් වෙළෙඳපොළ තුළ ක්‍රියාත්මක වූ තැරැව්කරුවන් සංඛ්‍යාව; ඔවුන්ගේ ප්‍රාදේශීය ව්‍යාප්තිය සහ එක් එක් වර්ෂයේ තැරැව්කර ගනුදෙනු ප්‍රමාණය දැක්වෙන දත්ත වගුවක් වශයෙන් ඉදිරිපත් කරන්නේද;
- (iv) 2016 වර්ෂය තුළදී ඒකාබද්ධ වූ කොටස් වෙළෙඳපොළ තැරැව්කරුවන් කවුරුන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

15.

944/'19

ගරු මුහම්මදු නසීර් මහතා,— අධිකරණ හා බන්ධනාගාර ප්‍රතිසංස්කරණ අමාත්‍යතුමියගෙන් ඇසීමට,— (1)

- (අ) (i) මහනුවර නගරයේ සිට කි.මී. 40ක පමණ දුරින් පිහිටි දෙල්තොට නගරයේ වෙසෙන ජනතාවට අධිකරණ කටයුතු සඳහා මහනුවර නගරයට පැමිණීමේදී මුහුණපාන අපහසුතා හා දුෂ්කරතාවයන් මගහරවා ගැනීමේ අරමුණින් දෙල්තොට ප්‍රදේශයට සංචාරක අධිකරණයක් පිහිටුවීමට යෝජනාවක් ඉදිරිපත් වී තිබූ බවත්;
- (ii) ඒ සඳහා මධ්‍යම පළාත් සභාව යටතේ ක්‍රියාත්මක වන දැනට වසා දමා ඇති පාසැල් ගොඩනැගිල්ලක් ලබා දීමට පළාත් අධ්‍යාපන දෙපාර්තමේන්තුව එකඟත්වය පළකර ඇති බවත්;

එතුමිය දන්නෙහිද?

(ආ) පාතභේවාහැට හා දෙල්තොට ප්‍රාදේශීය ලේකම් කොට්ඨාසවල සහ අවට පදිංචි ජනතාවගේ අධිකරණ කටයුතු පහසුවෙන් ඉටුකර ගැනීමේ හැකියාව සැලකිල්ලට ගෙන දෙල්තොට නගරයේ සංචාරක අධිකරණයක් පිහිටුවීම සඳහා පියවර ගන්නේද යන්න එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණද, අද දින රැස්වීම් පැවැත්වෙන කාල වේලාව පූ.භා.10.30 සිට අ.භා.12.30 දක්වා ද, අ.භා.1.30 සිට අ.භා.6.30 දක්වා විය යුතු ය. පූ.භා. 11.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා.6.30ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

2.

ගරු මයන්ත දිසානායක මහතා,— පනත් කෙටුම්පතක් ඉල්ලා අස්කර ගැනීමේ අවසරය,— 2016 අප්‍රේල් 05 දින ඉදිරිපත් කරන ලද “ශ්‍රී ලංකා අභ්‍යන්තර සැලසුම්කරුවන්ගේ ආයතනය (සංස්ථාගත කිරීමේ) (සංශෝධන)පනත් කෙටුම්පත” ඉල්ලා අස්කර ගැනීමට අවසර දිය යුතුය.

යෝජනා පිළිබඳ දැනුම්දීම සහ දිනට නියමිත වැඩකටයුතු

1.

පා. 11 / '18

ගරු වමන්ද විජේසිරි මහතා,— ග්‍රාමීය පළාත්වල බෞද්ධ පන්සල්වල වැඩසිටින වයෝවෘද්ධ භික්ෂූන්වහන්සේලා ආරක්ෂා කර ගැනීම සඳහා වැඩසටහනක් සකස් කිරීම,— ශ්‍රී ලංකාවේ බොහෝ ග්‍රාමීය පළාත්වල බෞද්ධ පන්සල් ඉතා අඩු ආර්ථික මට්ටමක පවතින බැවින්, එවැනි පන්සල්වල වැඩසිටින වයෝවෘද්ධ භික්ෂූන්වහන්සේලා ආරක්ෂා කර ගැනීම සඳහා වැඩසටහනක් සකස් කළ යුතුයැයි මෙම පාර්ලිමේන්තුව යෝජනා කරයි.

2.

පා. 13 / '19

ගරු මුහම්මදු නසීර් මහතා,— හජ් වන්දනා පනතක් හඳුන්වා දීම,— වාර්ෂිකව හජ් වන්දනාවේ යෙදෙන ශ්‍රී ලාංකික බැතිමතුන් විසින් මුහුණ දෙන ගැටලු නිරාකරණය කර ගැනීමටත්, ඒ පිළිබඳ ආයතනික ව්‍යුහයක් ස්ථාපනය කොට නීතිමය ප්‍රතිපාදන සකස් කිරීමටත්, රජය මගින් “හජ් වන්දනා පනතක්” හඳුන්වා දිය යුතුයැයි මෙම පාර්ලිමේන්තුව යෝජනා කරයි.

3.

පා. 17 / '19

ගරු ආනන්ද අලුත්ගමගේ මහතා,— අයහපත් කාලගුණය නිසා ඇතිවන වසංගත තත්ත්වයන් ව්‍යාප්තවීම වැළැක්වීම,— අයහපත් කාලගුණය නිසා ඇතිවන ජල ගැලීම් වලින් පසුව ආපදාවට ලක්වූ ප්‍රදේශවල ජලය බැස යාමත් සමඟ මී උණ, පාවනය ඇතුළු බෝවන රෝග පැතිරයාමේ අවදානමක් පවතින බවට අදාළ ප්‍රදේශවල මහජන සෞඛ්‍ය පරීක්ෂකවරු විසින් පෙන්වා දී ඇති බැවින්, එවැනි වසංගත තත්ත්වයන් ඇතිවීම වැළැක්වීම සඳහා කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

4.

පා. 21 / '19

ගරු අශෝක ප්‍රියන්ත මහතා,— පුත්තලම දිස්ත්‍රික්කය තුළ ටින් මාළු කර්මාන්තශාලාවක් ස්ථාපිත කිරීම,— ජනතාවගේ පෝෂණ අවශ්‍යතා සපුරාලීම සඳහා අවශ්‍ය ප්‍රෝටීන් ලබාදීමටත්, වාර්ෂිකව ටින් මාළු ආනයනය වෙනුවෙන් විදේශ රටවල් කරා ඇදී යන විදේශ විනිමය ආරක්ෂා කර ගැනීම සඳහා මෙන්ම, ටින් මාළු කර්මාන්තශාලාවක් ස්ථාපිත කිරීමට අවශ්‍ය සියලුම සම්පත් පුත්තලම දිස්ත්‍රික්කය තුළ පවතින බැවින් ද, එම දිස්ත්‍රික්කය තුළ ටින් මාළු කර්මාන්තශාලාවක් ස්ථාපිත කිරීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

5.

පා. 30 / '19

ගරු කුමාර ඉදුනිල් අමරසේන මහතා,— කුකුළු ගොවිපළ හිමියන් භාවිතා කරන බැටරි කේප් ක්‍රමය නවත්වාලීම,— ශ්‍රී ලංකාව අතීතයේ පටන්ම සත්ව කරුණාව පතුරුවාලන බෞද්ධ රටක් වුවද, අද වනවිට සමහර කුකුළු ගොවිපළ හිමියන් භාවිතා කරන බැටරි කේප් ක්‍රමය නිසා සතුන් දැඩි හිංසාවකට ලක්වීමත්, අධික බිත්තර නිෂ්පාදනය තුළින් සුළු පරිමාණ කුකුළු ගොවිපළ හිමියන්ගේ රැකියා අනතුරුදායක තත්ත්වයකට පත්ව ඇති බැවින්, මෙම අති අමානුෂීය ක්‍රමය නවත්වාලීම සඳහා අවශ්‍ය පියවර ගත යුතුයැයි මෙම පාර්ලිමේන්තුව යෝජනා කරයි.

6.

පා. 42/'19

ගරු හේමා විතානගේ මහතා,— රත්නපුර දිස්ත්‍රික්කයේ ස්වභාවික ආපදා අවම කිරීමේ වැඩසටහනක් සකස් කිරීම,— ජාතික ගොඩනැගිලි පර්යේෂණ සංවිධානය මගින් නිකුත් කරන ලද වාර්තාවන්ට අනුව රත්නපුර දිස්ත්‍රික්කයේ ස්වභාවික ආපදා තත්ත්වයන්ට ලක්වීමේ අවදානමක් සහිත ස්ථාන රාශියක් ඇති බව පෙන්වා දී ඇති බැවින්, එම තත්ත්වයන් අවම කිරීම සඳහා වැඩසටහනක් සකස් කළ යුතුයැයි මෙම පාර්ලිමේන්තුව යෝජනා කරයි.

7.

පා. 43/'19

ගරු හිරුණිකා ප්‍රේමචන්ද්‍ර මහත්මිය,— අන්තර්ජාලය තුළ අසභ්‍ය විඩියෝ පට සංසරණය වීම වැළැක්වීමෙහිලා විශේෂ ඒකකයක් පිහිටුවීම,— වර්තමානයේ බහුල වශයෙන් අන්තර්ජාලය ඔස්සේ නොයෙකුත් අසභ්‍ය විඩියෝ දර්ශන සංසරණය වීම මගින් පුද්ගලයන්ගේ පුද්ගලිකත්වය විනාශවන අතර විශේෂයෙන්ම, කාන්තා පාර්ශ්වය එමගින් විශාල අපහසුතාවයකට පත්වන බැවින්, මෙවන් විඩියෝ දර්ශන ළඟ තබාගෙන සිටින, බෙදා හරින හා නිර්මාණය කරන පුද්ගලයන් පිළිබඳව විමර්ශනය කිරීමට ප්‍රතිඵලදායී විශේෂ ඒකකයක් අපරාධ පරීක්ෂණ දෙපාර්තමේන්තුව තුළ පිහිටුවිය යුතුයැයි මෙම පාර්ලිමේන්තුව යෝජනා කරයි.

8.

පා. 45/'19

ගරු (වෛද්‍ය) නලින්ද ජයතිස්ස මහතා,— මොරටුව විශ්වවිද්‍යාලය සඳහා යෝජිත වෛද්‍ය පීඨය සඳහා ශික්ෂණ රෝහල ලෙස නාගොඩ මහ රෝහල සංවර්ධනය කිරීම,— 2018 අයවැය මගින් මොරටුව විශ්වවිද්‍යාලයට අනුබද්ධව වෛද්‍ය පීඨයක් ඉදිකිරීමට යෝජනා කර ඇති අතර එම යෝජිත වෛද්‍ය පීඨය සඳහා ශික්ෂණ රෝහල ලෙස නාගොඩ මහ රෝහල සංවර්ධනය කළ යුතුයැයි මෙම පාර්ලිමේන්තුව යෝජනා කරයි.

9.

පා. 46/'19

ගරු එස්. එම්. මරික්කාර් මහතා,— දහම් පාසල් අධ්‍යාපනය අනිවාර්ය කිරීම,— ශිෂ්‍ය සම්පන්න සමාජයකට නොගැලපෙන අයුරින් රට තුළ ව්‍යාප්ත වන අපවාර හා බාල අපරාධ මර්දනය කිරීම හා ස්වයං විනයක් ඇති කිරීම උදෙසා සියලුම දරුවන්ට, 9 ශ්‍රේණිය දක්වා ඔවුන්ගේ ආගමට අනුකූල දහම් පාසල් අධ්‍යාපනය අනිවාර්ය කිරීම සුදුසු යැයි මෙම පාර්ලිමේන්තුව යෝජනා කරයි.

10.

පා. 12/'18

ගරු වමින්ද විජේසිරි මහතා,— ප්‍රාදේශීය මාධ්‍යවේදීන්ගේ වෘත්තීය ගැටලු විසඳීමට යාන්ත්‍රණයක් සකස් කිරීම,— රටක සංවර්ධනය සඳහා තොරතුරු වැදගත් සාධකයක් වන අතර, එම තොරතුරු සම්පාදනයේදී වැදගත් මෙහෙවරක් ඉටුකරන ප්‍රාදේශීය මාධ්‍යවේදීන්ගේ වෘත්තීය ගැටලු විසඳීමට යාන්ත්‍රණයක් සකස් කළ යුතුයැයි මෙම පාර්ලිමේන්තුව යෝජනා කරයි.

11.

පා. 14/'19

ගරු ආනන්ද අලුත්ගමගේ මහතා,— මහනුවර දිස්ත්‍රික්කයේ මිරිදිය මත්ස්‍ය කර්මාන්තය ප්‍රවර්ධනය කිරීම,— මහනුවර දිස්ත්‍රික්කය භූගෝලීය වශයෙන් සලකා බලන කළ මුහුදු සීමාවෙන් දුරස්ථව පිහිටා ඇති බැවින්, එම දිස්ත්‍රික්කයේ ජීවත්වන ජනතාවගේ ප්‍රෝටීන් අවශ්‍යතාව සපුරාලීම සඳහා මහනුවර දිස්ත්‍රික්කය තුළ පිහිටි සියලු වැව් හා ජලාශවල මිරිදිය මත්ස්‍ය කර්මාන්තය ප්‍රවර්ධනය කළ යුතුයැයි මෙම පාර්ලිමේන්තුව යෝජනා කරයි.

12.

පා. 15/'19

ගරු ආනන්ද අලුත්ගමගේ මහතා,— මහනුවර දිස්ත්‍රික්කය තුළ පයින් පයින් වගාව හේතුවෙන් සිදුවී ඇති පරිසර හානිය අවම කිරීම,— මහනුවර දිස්ත්‍රික්කය තුළ පයින් පයින් වගාව හේතුවෙන් පරිසරයට දැඩි හානියක් සිදුවී ඇති බැවින්, එම පරිසර හානිය අවම කිරීම සඳහා කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

13.

පා. 16/'19

ගරු ආනන්ද අලුත්ගමගේ මහතා,— මහනුවර රෝහල් පරිශ්‍රයේ ඇති අනවසර ඉදිකිරීම් ඉවත් කිරීම,— යහපාලන රජය යටතේ මහනුවර රෝහල දෙවැනි ජාතික රෝහල ලෙස දියුණු කිරීමට පියවර ගනිමින් සිටින බැවින්, එම රෝහල් පරිශ්‍රයේ ඇති සියලු අනවසර ඉදිකිරීම් ඉවත් කිරීමට කඩිනමින් පියවර ගත යුතුයැයි මෙම පාර්ලිමේන්තුව යෝජනා කරයි.

14.

පා. 18/'19

ගරු ආනන්ද අලුත්ගමගේ මහතා,— ගංගා ද්‍රෝණි පද්ධතියෙන් උපරිම ප්‍රයෝජන ලබා ගැනීම,— කෘෂිකාර්මික රටක් වන අප රටෙහි ගංගා ද්‍රෝණි පද්ධතියෙන් කෘෂි කර්මාන්තයට විශාල සේවාවක් ඉටුවන නමුදු, මෙම ගංගාවල ජලයෙන් විශාල ප්‍රමාණයක් භාවිතයට නොගෙන මුහුදට ගලා බසින බව විද්වත් පර්යේෂණ මගින් පවා හෙළි වී ඇති බැවින්, මහා පරාක්‍රමබාහු රජ සමයේදී මෙන් මෙම ජල සම්පතෙන් රටේ සංවර්ධනයට උපරිම ප්‍රයෝජන ලබා ගත හැකි ආකාරයේ වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

15.

පා. 19/'19

ගරු ආනන්ද අලුත්ගමගේ මහතා,— මහනුවර දිස්ත්‍රික්කයේ ජූඩෝ ක්‍රීඩාව ප්‍රවර්ධනය කිරීම,— මහනුවර දිස්ත්‍රික්කයේ ජූඩෝ ක්‍රීඩාවට දක්ෂතා දක්වන විශාල පිරිසක් සිටින බැවින් එම පිරිස ජාත්‍යන්තර තලයට ගෙන යාමට හැකිවන අයුරින් මහනුවර දිස්ත්‍රික්කයේ ජූඩෝ ක්‍රීඩාව ප්‍රවර්ධනය කළ යුතුයැයි මෙම පාර්ලිමේන්තුව යෝජනා කරයි.

16.

පා. 20/'19

ගරු අශෝක ප්‍රියන්ත මහතා,— පුත්තලම දිස්ත්‍රික්කය සතුව තිබූ වොලිබෝල් ක්‍රීඩාවේ අභිමානය නැවත ගොඩනැගීමට වැඩසටහනක් දියත් කිරීම,— මීට දශකයකට පමණ පෙර පුත්තලම දිස්ත්‍රික්කයේ පාසල් වලින් බිහිවූ දක්ෂ වොලිබෝල් ක්‍රීඩක ක්‍රීඩිකාවන් ජාතික හා ජාත්‍යන්තර තරඟ වලදී දැක්වූ දක්ෂතා නිසා පුත්තලම දිස්ත්‍රික්කයට වොලිබෝල් ක්‍රීඩාවෙන් ඉතා අභිමානවත් ස්ථානයක් හිමි වුවද, අද වනවිට එම තත්ත්වයේ යම් බිඳ වැටීමක් ඇති බැවින්, නැවත එම අභිමානය පුත්තලම දිස්ත්‍රික්කයට ගෙන ඒමට වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

17.

පා. 22/'19

ගරු අශෝක ප්‍රියන්ත මහතා, — කොළඹ - කටුනායක අධිවේගී මාර්ගය හලාවත දක්වා දීර්ඝ කිරීම, — රටක සංවර්ධනය සඳහා අධිවේගී මාර්ග ඉතා වැදගත් වන බැවින් ද, යහපාලන රජය යටතේ පුත්තලම දිස්ත්‍රික්කය ඉතා වේගයෙන් සංවර්ධනය වන බැවින් ද, එම සංවර්ධන වේගය තවදුරටත් ඉහළ නැංවීම සඳහා දැනට කොළඹ සිට කටුනායක දක්වා වූ අධිවේගී මාර්ගය හලාවත දක්වා දීර්ඝ කළ යුතුයැයි මෙම පාර්ලිමේන්තුව යෝජනා කරයි.

18.

පා. 23/'19

ගරු අශෝක ප්‍රියන්ත මහතා, — වයඹ පළාතේ වැව්, ගංහා සහ ඇළ මාර්ග ආශ්‍රිතව කුඹුක් ශාඛ සිටුවීමේ ව්‍යාපෘතියක් ආරම්භ කිරීම, — පසේ පවතින ජලය ආරක්ෂා කිරීමේ හැකියාව මෙන්ම, පාංශු බාදනය අවම කිරීමේ ගුණාංග සහිත වූ දිගු ආයු කාලයක් ඇති කුඹුක් ශාඛ, වයඹ පළාතේ වැව්, ගංහා සහ ඇළ මාර්ග ආශ්‍රිතව සිටුවීමේ ව්‍යාපෘතියක් ආරම්භ කළ යුතුයැයි මෙම පාර්ලිමේන්තුව යෝජනා කරයි.

19.

පා. 24/'19

ගරු අශෝක ප්‍රියන්ත මහතා, — බත්තරංගුණ්ඩුව දූපත්වාසී ධීවර ජනතාවගේ මූලික අවශ්‍යතා සපුරාලීම සඳහා කඩිනම් පියවර ගැනීම, — වයඹ පළාතේ, පුත්තලම දිස්ත්‍රික්කයේ, කල්පිටිය අර්ධද්වීපය අසල ඇති ප්‍රධාන දූපතක් වන බත්තරංගුණ්ඩුව දූපතේ ධීවර ප්‍රජාවගේ මූලික අවශ්‍යතා පිළිබඳව මෙතෙක් නිසි අවධානයට ලක් නොවී ඇති බැවින්, යහපාලන රජය යටතේ එම ජනතාවගේ මූලික අවශ්‍යතා සපුරා දී ඔවුන්ගේ ජීවන තත්ත්වය උසස් කරලීම සඳහා කඩිනම් පියවර ගත යුතුයැයි මෙම පාර්ලිමේන්තුව යෝජනා කරයි.

20.

පා. 25/'19

ගරු අශෝක ප්‍රියන්ත මහතා, — පුත්තලම දිස්ත්‍රික්කය තුළ ජලජ පැළෑටි වගා කිරීමේ ව්‍යාපෘතියක් ආරම්භ කිරීම, — වර්තමානයේ ලෝකයේ ජලජ පැළෑටි සඳහා විශාල ඉල්ලුමක් පවතින අතර, එමඟින් අපේ රටට විදේශ විනිමය උපයා ගැනීමේ පුළුල් අවස්ථාවක් උදා වී ඇති අතර, මෑතකදී ජපන් විශේෂඥයන් විසින් සිය පර්යේෂණ වාර්තාවක ජලජ පැළෑටි වගාව සඳහා පුත්තලම දිස්ත්‍රික්කයේ වෙරළ තීරය ආශ්‍රිත ප්‍රදේශය ඉතා යෝග්‍ය බව පෙන්වා දී ඇති පසුබිමක ජලජ පැළෑටි වගා කිරීමේ ව්‍යාපෘතියක් පුත්තලම දිස්ත්‍රික්කය තුළ ආරම්භ කළ යුතුයැයි මෙම පාර්ලිමේන්තුව යෝජනා කරයි.

21.

පා. 26/'19

ගරු අශෝක ප්‍රියන්ත මහතා, — වයඹ පළාත තුළ පිළිකා රෝහලක් ස්ථාපිත කිරීම, — වයඹ පළාත තුළ මේ වනවිට පිළිකා රෝගීන් සංඛ්‍යාව විශාල ලෙස ඉහළ ගොස් ඇති බැවින්, එම රෝගී ජනතාව වෙනුවෙන් වයඹ පළාත තුළ පිළිකා රෝහලක් ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

22.

පා. 27/'19

ගරු අශෝක ප්‍රියන්ත මහතා, — වයඹ පළාත තුළ ළමා රෝහලක් ස්ථාපිත කිරීම, — ශ්‍රී ලංකාවේ ප්‍රධානතම ළමා රෝහල වන රිජ්වේ ආර්යා ළමා රෝහලේ පවතින දැඩි තදබදය අවම කිරීම සඳහා මෙන්ම, වයඹ හා උතුරු මැද පළාතේ ජනතාවට ප්‍රයෝජනවත් වන පරිදි වයඹ පළාත තුළ ළමා රෝහලක් ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

23.

පා. 28/'19

ගරු අශෝක ප්‍රියන්ත මහතා, — පුත්තලම දිස්ත්‍රික්කයේ හෝටල් පාසලක් ස්ථාපිත කිරීම, — යහපාලන රජය යටතේ පුත්තලම දිස්ත්‍රික්කය සංචාරක කලාපයක් ලෙස දියුණු කිරීමට අපේක්ෂා කරන බැවින්, එම කර්මාන්තයේ දියුණුව සඳහා අවශ්‍ය මානව සම්පත පුහුණු කිරීම සඳහා පුත්තලම දිස්ත්‍රික්කයේ හෝටල් පාසලක් ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

24.

පා. 29/'19

ගරු අශෝක ප්‍රියන්ත මහතා, — කල්පිටිය ආශ්‍රිතව තල් කර්මාන්තය ප්‍රවර්ධනය කිරීම, — වයඹ පළාතේ කල්පිටිය ප්‍රදේශයේ තල් ආශ්‍රිත කර්මාන්ත පසුගිය වසර කිහිපය තුළ දරුණු කඩා වැටීමකට ලක් වී ඇති බැවින්, වත්මන් රජයේ ප්‍රතිපත්තිවලට අනුව, ඉදිරියේදී කල්පිටිය ප්‍රදේශය සංචාරක පුරවරයක් වශයෙන් සංවර්ධනය කිරීමේ වැඩසටහනට සමගාමීව එම ප්‍රදේශයේ තල් කර්මාන්තය ප්‍රවර්ධනය කිරීමේ වැඩසටහනක් ද දියත් කළ යුතුයැයි මෙම පාර්ලිමේන්තුව යෝජනා කරයි.

25.

පා. 31/'19

ගරු තුෂාර ඉදුනිල් අමරසේන මහතා, — කිරි කර්මාන්තයේ නියුක්ත දේශීය කිරි ගොවීන්ගේ ගැටලු විසඳීමට කඩිනම් වැඩසටහනක් දියත් කිරීම, — වාර්ෂිකව කිරි පිටි ආනයනය සඳහා විශාල මුදලක් වැයවන අතර එම මුදල් අප රට තුළම ඉතිරි කරගත හැකි නම්, එය රටේ ආර්ථිකයට විශාල පිටුබලයක් වන බැවින්, කිරි කර්මාන්තයේ නියුක්ත දේශීය කිරි ගොවීන්ගේ ගැටලු විසඳීමට කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

26.

පා. 32/'19

ගරු තුෂාර ඉදුනිල් අමරසේන මහතා, — වයඹ පළාත තුළ පිහිටා ඇති පුරාවිද්‍යාත්මක වටිනාකමක් සහිත ස්ථාන සංරක්ෂණය කිරීම සඳහා කඩිනම් වැඩසටහනක් දියත් කිරීම, — වයඹ පළාතේ කුරුණෑගල දිස්ත්‍රික්කය ඉතා ප්‍රෞඪ ඉතිහාසයකට හිමිකම් කියන පුරාවිද්‍යාත්මක වටිනාකමක් ඇති ස්ථාන රැසක් සහිත දිස්ත්‍රික්කයක් වන අතර අතීතයේදී කුරුණෑගල, දඹදෙණිය සහ යාපහුව වැනි රාජධානි පිහිටා තිබුනේද කුරුණෑගල දිස්ත්‍රික්කය තුළ වුවත්, අද වනවිට එම පෞරාණික ස්ථානවල ආරක්ෂාව සම්බන්ධයෙන් බලවත් ගැටලු මතුවී ඇති බැවින්, එම පුරාවිද්‍යාත්මක ස්ථාන සංරක්ෂණය කිරීම සඳහා කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

27.

පා. 33/'19

ගරු තුෂාර ඉදුනිල් අමරසේන මහතා,— සියලු ක්ෂේත්‍ර ආවරණය වන පරිදි පුළුල් සමාජ ආරක්ෂණ ජාලයක් ක්‍රියාත්මක කිරීම,— ඕනෑම රටක සාර්ථක සමාජ ආරක්ෂණ ජාලයක් පැවතීම එම රටේ ජීවත් වන පුරවැසියන්ට වැදගත් වන අතර ශ්‍රී ලංකාවේ රාජ්‍ය අංශයේ හා පෞද්ගලික අංශයේ සේවකයන් සඳහා විශ්‍රාම වැටුප් ක්‍රමයක් හෝ අර්ථ සාධක ක්‍රමයක් ක්‍රියාත්මක වුවද, රටේ අවිධිමත් අංශයේ සේවකයන් සඳහා කිසිදු සමාජ ආරක්ෂණ ක්‍රමයක් ක්‍රියාත්මක නොවන බැවින්, සියලු ක්ෂේත්‍ර ආවරණය වන පරිදි පුළුල් සමාජ ආරක්ෂණ ජාලයක් ක්‍රියාත්මක කළ යුතුයැයි මෙම පාර්ලිමේන්තුව යෝජනා කරයි.

28.

පා. 34/'19

ගරු තුෂාර ඉදුනිල් අමරසේන මහතා,— වයඹ පළාත තුළ වකුගඩු රෝගීන් සඳහා රෝහලක් ස්ථාපිත කිරීම,— වයඹ පළාතේ, කුරුණෑගල දිස්ත්‍රික්කය තුළ මෑත කාලීනව විශාල ලෙස වකුගඩු රෝගය පැතිරීම ඉහළ ගොස් ඇති බැවින්, එම රෝගීන් වෙනුවෙන් වයඹ පළාත තුළ රෝහලක් ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

29.

පා. 35/'19

ගරු තුෂාර ඉදුනිල් අමරසේන මහතා,— වයඹ පළාතේ කුරුණෑගල දිස්ත්‍රික්කයේ තැලසිමියා රෝගීන් සඳහා රෝහලක් ස්ථාපිත කිරීම,— මෑතකාලීනව ශ්‍රී ලංකාවේ වැඩිම තැලසිමියා රෝගීන් වාර්තා වී ඇත්තේ කුරුණෑගල දිස්ත්‍රික්කයේ වන අතර, තවමත් එම රෝගීන්ට ප්‍රතිකාර ලබා ගැනීම සඳහා වෙනම රෝහලක් ස්ථාපිත කර නොමැති බැවින්, එම රෝගීන් සඳහා වෙනම රෝහලක් කුරුණෑගල දිස්ත්‍රික්කයේ ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

30.

පා. 36/'19

ගරු තුෂාර ඉදුනිල් අමරසේන මහතා,— වයඹ පළාතේ ගරා වැටෙමින් තිබෙන විහාරස්ථාන සංවර්ධනය කිරීම,— ශ්‍රී ලංකාවේ වැඩිම විහාරස්ථාන සංඛ්‍යාවක් පිහිටා ඇති, ස්වාමීන්වහන්සේලා වැඩීම ප්‍රමාණයක් වැඩ සිටින, බෞද්ධයන් වැඩිම පිරිසක් වාසය කරන හා ශාසනාරක්ෂක බල මණ්ඩල වැඩිම සංඛ්‍යාවක් ක්‍රියාත්මකව පවතින වයඹ පළාතෙහි ගරා වැටෙමින් තිබෙන විහාරස්ථාන සංවර්ධනය කිරීමට කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

31.

පා. 37/'19

ගරු හේෂා විතානගේ මහතා,— උමා ඔය සංවර්ධන ව්‍යාපෘතිය හේතුවෙන් බණ්ඩාරවෙල, ලියන්ගහවෙල ප්‍රදේශයේ නිවාස, ඉඩම් ඇතුළු දේපළ අහිමි වූ පවුල් සඳහා සහන සලසාදීම,— උමා ඔය සංවර්ධන ව්‍යාපෘතිය සඳහා භූගත උමං මාර්ග කැණීම හේතුවෙන් බණ්ඩාරවෙල, ලියන්ගහවෙල ප්‍රදේශයේ ජනතාවට සිය නිවාස, ඉඩම් ඇතුළු දේපළ අහිමි වී මේ වනවිට වසර තුනක කාලයක් ගතවී තිබුණ ද, අවතැන් වූ එම ජනතාවට මෙතෙක් කිසිදු වන්දි මුදලක් හෝ සහනයක් ලැබී නොමැති බැවින්, එම ජනතාවට සහන සලසා දීමේ වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

32.

පා. 38/'19

ගරු භේෂා විතානගේ මහතා,— දුම්රිය මගින් එළවළු ප්‍රවාහනය කිරීමේ වැඩසටහනක් ආරම්භ කිරීම,— බදුල්ල දිස්ත්‍රික්කය ඇතුළු එළවළු නිෂ්පාදනය කරන දිස්ත්‍රික්කවල සිට එළවළු ගොවීන්ගේ නිෂ්පාදන අඩු පිරිවැයකින්, අපතේ යෑම අවම කරමින් දුම්රිය මගින් රටේ සෙසු ප්‍රදේශවල වෙළෙඳපොළ වෙත ප්‍රවාහනය කිරීමේ වැඩසටහනක් ආරම්භ කළ යුතුයැයි මෙම පාර්ලිමේන්තුව යෝජනා කරයි.

33.

පා. 39/'19

ගරු භේෂා විතානගේ මහතා,— උමා ඔය සංවර්ධන ව්‍යාපෘතිය හේතුවෙන් ජල හිඟයකට මුහුණ දී සිටින ජනතාවට ජල පහසුකම් ලබාදීම,— උමා ඔය සංවර්ධන ව්‍යාපෘතිය හේතුවෙන් මේ වනවිට ප්‍රාදේශීය ලේකම් කොට්ඨාස 07ක පවුල් 8394ක ජනතාවට උග්‍ර ජල හිඟයකට මුහුණ පෑමට සිදුවී ඇති බැවින්, එම ජනතාවට අවශ්‍ය ජල පහසුකම් ලබාදීම සඳහා කඩිනම් වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

34.

පා. 40/'19

ගරු භේෂා විතානගේ මහතා,— රත්නපුර දිස්ත්‍රික්කයේ ගංවතුර පාලනය කිරීම,— අයහපත් කාලගුණය සහිත කාලසීමාවන්වහිදී නිරන්තරයෙන්ම ගංවතුරින් ආපදාවට ලක්වන රත්නපුර දිස්ත්‍රික්කයේ ගංවතුර පාලනය කිරීමට වැඩසටහනක් සකස් කළ යුතුයැයි මෙම පාර්ලිමේන්තුව යෝජනා කරයි.

35.

පා. 41/'19

ගරු භේෂා විතානගේ මහතා,— අනාගත පරපුර වෙනුවෙන් සබරගමුවට ආවේණික උරුමයන් ආරක්ෂා කිරීම,— කලාව, ක්‍රීඩාව ආදී බොහෝ අංශවල සබරගමුවට උරුම ආවේණික ලක්ෂණ ඇති අතර අද වනවිට වාණිජකරණය හමුවේ එම ආවේණික ලක්ෂණ අභාවයට යාමේ අවදානමක් ඇති බැවින්, අනාගත පරපුර වෙනුවෙන් සබරගමුවට ආවේණික උරුමයන් ආරක්ෂා කර ගැනීමේ වැඩසටහනක් සකස් කළ යුතුයැයි මෙම පාර්ලිමේන්තුව යෝජනා කරයි.

36.

පා. 44/'19

ගරු හිරුණිකා ප්‍රේමවන්දු මහත්මිය,— විශ්වවිද්‍යාල හා අනෙකුත් සියලුම උසස් අධ්‍යාපන ආයතනවලට විශේෂ පුහුණුවලත් මානසික උපදේශකවරු හෝ අනුශාසකවරු පත්කිරීම,— වර්තමානයේ බහුල වශයෙන් දක්නට ලැබෙන තරුණ තරුණියන්, සිසු සිසුවියන් සියදිවි භානිකර ගැනීමේ ප්‍රවණතාවය මැඩපැවැත්වීම සඳහා සියලුම රජයේ අධ්‍යාපන ආයතන සඳහා පුහුණුවලත් මානසික උපදේශකවරු, අනුශාසකවරු හෝ එම අධ්‍යාපන ආයතනවල දැනට සිටින ගුරුවර ගුරුවරියන්ට මානසික උපදේශනය පිළිබඳ විශේෂ පුහුණුවක් ලබාදිය යුතුයැයි මෙම පාර්ලිමේන්තුව යෝජනා කරයි.

37.

පා. 47/19

ගරු එස්. එම්. මරික්කාර් මහතා, — කොළොන්නාව මහ නගර සභාව ස්ථාපිත කිරීම, — කොළඹ නගරය සහ එහි තදාසන්න නගර පරිපාලනය සඳහා කොළඹ, කඩුවෙල සහ කෝට්ටේ යනුවෙන් මහ නගර සභා තුනක් පැවතිය ද, මෙම මහ නගර සභා බල ප්‍රදේශ තුනටම මායිම්ව ඇති කොළොන්නාව මැතිවරණ කොට්ඨාසය පාලනය වන්නේ ප්‍රාදේශීය පරිපාලන ඒකක දෙකක් වන කොළොන්නාව නගර සභාව සහ කොට්ඨාසවත්ත-මුල්ලේරියාව ප්‍රාදේශීය සභාව යටතේ වන බැවින්, සමස්ත කොළොන්නාව මැතිවරණ කොට්ඨාසයේම ආර්ථික, සමාජයීය හා සංස්කෘතික විෂමතාවන් ඇති කිරීමට මෙය හේතු වී ඇති අතර, අවට පවතින මහ නගර සභා, පරිපාලනයේ කාර්යක්ෂමතාව මත ශීඝ්‍ර සංවර්ධනයක් මේ වනවිට ළඟා කර ගෙන ඇති බැවින්, සමස්ත කොළොන්නාව මැතිවරණ කොට්ඨාසයේම සංවර්ධනය අරමුණු කර ගනිමින් කොළොන්නාව නගර සභාව සහ කොට්ඨාසවත්ත - මුල්ලේරියාව ප්‍රාදේශීය සභාව එකාබද්ධ කර කොළොන්නාව මහ නගර සභාව ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

38.

පා. 49/19

ගරු ඉන්දික අනුරුද්ධ හේරත් මහතා, — බුලත් වගාව නභා සිටුවීම, — ගම්පහ සහ කුරුණෑගල යන දිස්ත්‍රික්කවල විශාල පිරිසකගේ ජීවනෝපාය වන බුලත් වගාව, රටට විදේශ විනිමය ගෙන එන කෘෂිකාර්මික බෝගයක් වන අතර, ශ්‍රී ලංකාවෙන් බුලත් මිලදී ගන්නා ප්‍රධාන රටක් වන පාකිස්තානය මැතකදී එරටට ආනයනය කරන බුලත් සඳහා පනවන ලද බදු මෙන්ම, වගාවට දේශීයව බලපාන්නා වූ කරුණු ගණනාවක් හේතු කොට ගෙන දේශීය බුලත් මිල ඉතාමත් පහළ මට්ටමකට වැටී ඇති පසුබිමක බුලත් පර්යේෂණ මධ්‍යස්ථානයේ කටයුතු ද අක්‍රමවත් වී ඇති බැවින්, මෙම තත්ත්වයන් හමුවේ අසීරුතාවයට පත්වී සිටින බුලත් ගොවීන් නභා සිටුවීමටත්, අවශ්‍ය අපනයන දිශාවන් සොයා ගැනීමටත් අවශ්‍ය රාජ්‍ය මැදිහත් වීම වඩා කාර්යක්ෂම කිරීම මඟින් බුලත් වගාව නභා සිටුවීම සඳහා පියවර ගත යුතුයැයි මෙම පාර්ලිමේන්තුව යෝජනා කරයි.

39.

පා. 50/19

ගරු ඉන්දික අනුරුද්ධ හේරත් මහතා, — ණය තොරතුරු කාර්යාංශය මඟින් අසාදු ලේඛනගත ඇපකරුවන් එම ලේඛනයෙන් නිදහස් කිරීම, — දිවයින තුළ ක්‍රියාත්මක වාණිජ බැංකු මඟින් රටේ පුරවැසියන්ට විවිධ වූ අවශ්‍යතාවයන් සඳහා ණය ලබා දීමේදී දේපළ ඇප මෙන්ම, පුද්ගල ඇප ද තබා ගන්නා අතර මෙහිදී ඇපකරු ණයගැනියා වෙත සිදුකරන්නේ උපකාරයක් වුවත්, යම් හෙයකින් ණයගැනියා ණය ගෙවීම පැහැර හැරියහොත්, ණයගැනියා ඇතුළුව ඇපකරුවන්ගේ නම් ද ණය තොරතුරු කාර්යාංශය මඟින් අසාදු ලේඛනයට ඇතුළත් කිරීමෙන් ඇපකරුට බලවත් අසාධාරණයක් සිදුවන අතර ගනුදෙනුව සමථයකට පත්වන තුරු ඇපකරුට බැංකු ණයක් ලබා ගැනීමට නොහැකි තත්ත්වයක් හමුවේ රටේ නව ව්‍යවසායකයන් බිහිවීමට මෙන්ම, දළ ජාතික නිෂ්පාදිතයට ද අහිතකර ලෙස බලපෑම් සිදුවිය හැකි බැවින් ඇපකරුවන් සම්බන්ධයෙන් ලිහිල් ප්‍රතිපත්තියක් අනුගමනය කර ණය තොරතුරු කාර්යාංශය මඟින් අසාදු ලේඛනගත ඇපකරුවන් එම ලේඛනයෙන් නිදහස් කිරීමට පියවර ගත යුතුයැයි මෙම පාර්ලිමේන්තුව යෝජනා කරයි.

40.

පා. 51/19

ගරු ඉන්දික අනුරුද්ධ හේරත් මහතා,— පෞද්ගලික උසස් අධ්‍යාපන ආයතන උසස් ප්‍රමිතියකින් යුතුව පවත්වා ගෙන යෑමේ අරමුණින් 1978 අංක 16 දරන විශ්වවිද්‍යාල පනතට සංශෝධන හඳුන්වා දීම,— ශ්‍රී ලංකාව තුළ පෞද්ගලික උසස් අධ්‍යාපන ආයතන විශාල වශයෙන් පිහිටුවීමේ ප්‍රවණතාවයක් ඇති අතර ක්‍රමවත් අධ්‍යාපනය රටක සංවර්ධනයට උපකාරී වන බැවින්, පෞද්ගලික උසස් අධ්‍යාපන ආයතනවල බිහිවීම පැති කිහිපයකින්ම රටට හිතකර වන නමුත් මෙම ආයතනවලින් ලබාදෙන සේවාවේ ගුණාත්මකභාවය ආරක්ෂා වන පරිදි පිළිගත් ප්‍රමිතියකින් යුතුව ලබාදීම ඉතා වැදගත් බැවින් පළපුරුදු විද්වතුන්ගේ හා අධ්‍යාපනඥයන්ගේ මැදිහත් වීම තුළින් අදාළ පාඨමාලාවල අන්තර්ගතය විමසුමකට ලක්කරමින් පෞද්ගලික උසස් අධ්‍යාපන ආයතනවලින් සිදුවන සේවාව උසස් ප්‍රමිතියකින් යුතුව පවත්වාගෙන යාම සඳහා දැනට පවතින නීති පද්ධතිය ශක්තිමත් නොවන හෙයින් 1978 අංක 16 දරන විශ්වවිද්‍යාල පනතට සංශෝධන හඳුන්වා දීම කළ යුතුයැයි මෙම පාර්ලිමේන්තුව යෝජනා කරයි.

41.

පා. 52/19

ගරු ඉන්දික අනුරුද්ධ හේරත් මහතා,— පෞද්ගලික මූල්‍ය ආයතන පවත්වාගෙන යාමට අදාළ පනත් සංශෝධනය කිරීම තුළින් තැන්පත්කරුවන් ආරක්ෂා කිරීම,— පෞද්ගලික මූල්‍ය ආයතනවල මුදල් තැන්පත් කිරීමේදී තැන්පත්කරුවන්ගේ ආරක්ෂාව පිළිබඳ ගැටලු මතුවන අවස්ථා ඇති බැවින්, තැන්පත්කරුවන්ගේ ආරක්ෂාව තහවුරු වන පරිදි මූල්‍ය සමාගම්වල ව්‍යාපාරික කටයුතු සිදුකර ගෙන යාමට ප්‍රමාණවත් නීති ප්‍රතිපාදන ශක්තිමත් නොවන හෙයින්, 2007 අංක 7 දරන සමාගම් නීතිය සංශෝධනය කොට බුන්වත් නීතිය ශක්තිමත් කිරීම කඩිනමින් සිදුකර ඊට සහාය සඳහා 2009 අංක 49 දරන සුරක්ෂිතලත් ගනුදෙනු පනත, 2011 අංක 1 සහ 19 දරන බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් සංශෝධනය කිරීම තුළින් රට තුළ ශක්තිමත් මූල්‍ය අංශයක් සකස් කළ යුතුයැයි මෙම පාර්ලිමේන්තුව යෝජනා කරයි.

42.

පා. 53/19

ගරු ඉන්දික අනුරුද්ධ හේරත් මහතා,— නිසි ප්‍රමිතියෙන් යුතුව සුළු අපනයන බෝග නිෂ්පාදනය කිරීම,— සුළු අපනයන බෝග නිෂ්පාදනය නිසි ප්‍රමිතියෙන් තොරව සිදුකිරීම මගින් වගාකරුවන්ට මෙන්ම, රටට ද අහිතකර ලෙස බලපෑම් ඇතිවන අතර, රජයේ ආදායම වැඩිකර ගැනීම සඳහා අපනයන වැඩිකර ගැනීම උපකාරී වන නමුත්, ශ්‍රී ලංකාවේ සුළු අපනයන බෝගවලට ජාත්‍යන්තරයේ තිබූ ඉහළ කීර්ති නාමය ගොරකාවලට යුරියා මිශ්‍ර කිරීම වැනි කුඩා ක්‍රම හේතුවෙන් පළදු වී ඇති අතර මෙරට නිෂ්පාදිත සුළු අපනයන බෝග සඳහා ඇති විදේශීය ඉල්ලුම අඩුවීමෙන් දේශීය මිල ද පහත වැටී ඇති පසුබිමක මෙම තත්ත්වය වහා වෙනස් කර නිෂ්පාදනය කරන සුළු අපනයන බෝගවල ප්‍රමිතිය ආරක්ෂා කිරීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

43.

පා. 54/19

ගරු ඉන්දික අනුරුද්ධ හේරත් මහතා, — ව්‍යවසායකත්ව බැංකු ක්‍රමය හඳුන්වාදීම සහ ස්ථාපිත කිරීම, — දිවයිනේ ඇති වාණිජ බැංකු මගින් සුළු හා මධ්‍යම පරිමාණ ව්‍යාපාරිකයන් දිරිගැන්වීමෙහිලා ලබා දෙන මූල්‍ය අනුග්‍රහය ප්‍රමාණවත් නොවන බැවින් ලෝකයේ දියුණු රටවල භාවිතා වන ව්‍යවසායකත්ව බැංකු ක්‍රමය ශ්‍රී ලංකාවේ ප්‍රවලිත කිරීම මගින් නව ව්‍යවසායකයන් බිහිවීමේ ප්‍රවණතාවය ඉහළ යා හැකි අතර නව අදහස් සමඟ බැංකුවට පැමිණෙන තරුණ ව්‍යවසායකයන්ගේ අවශ්‍යතාව තේරුම් ගෙන ඔවුන්ට මූල්‍ය පහසුකම් පමණක් නොව ව්‍යාපාරික දැනුම හා නිරන්තර රැකවරණය ලබා දීම මෙම බැංකු ක්‍රමයේ ඇති විශේෂතා වන අතර, එමගින් රැකියා උත්පාදනය සමඟ ජාතික නිෂ්පාදිතය වැඩිවීමෙන් රටේ සංවර්ධනයට ද උපකාරී වන බැවින් ව්‍යවසායකත්ව බැංකු ක්‍රමය ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

44.

පා. 55/19

ගරු ඉන්දික අනුරුද්ධ හේරත් මහතා, — ආයුර්වේද සම්බාහන මධ්‍යස්ථාන අධීක්ෂණයට භාජනය කිරීම, — දිවයිනේ බොහෝ ස්ථානවල ආයුර්වේද සම්බාහන මධ්‍යස්ථාන වැඩි වැඩියෙන් බිහිවීමේ ප්‍රවණතාවයක් ඇති අතර ව්‍යවසායකයන් බිහිවීම රටට හිතකර වුවත්, එයින් සමාජයට යහපතක් සිදුවිය යුතු බැවින්, බොහෝ ආයුර්වේද සම්බාහන මධ්‍යස්ථානවල සිදුවන විෂමාවාර ක්‍රියා වැළැක්වීම සඳහා මෙන්ම, එමගින් සමාජයේ වශයෙන් ප්‍රතිලාභ සහිත හිතකර තත්ත්වයක් ඇති කිරීම සඳහා මෙම ආයතන ලියාපදිංචි කිරීමට බලය ඇති ආයතන සහ පලාත් පාලන ආයතන මගින් ආයුර්වේද සම්බාහන මධ්‍යස්ථාන නිරන්තර අධීක්ෂණයට භාජනය කළ යුතුයැයි මෙම පාර්ලිමේන්තුව යෝජනා කරයි.

45.

පා. 56/19

ගරු මයිල්වාගනම් තිලකරාජා මහතා, — “ඉන්දියානු දෙමළ” ශීර්ෂය යටතේ සංගණනයට භාජනය වූ ජන කොටස ඉදිරි සංගණන වලදී “කඳුරට දෙමළ” ශීර්ෂය යටතේ සංගණනය කිරීම, — ඉන්දියාවෙන් මෙරටට රැගෙන එන ලද ඉන්දියානුවන් “ඉන්දියානු දෙමළ” ශීර්ෂය යටතේ සංගණනයට භාජනය කෙරෙන අතර වර්තමානයේදී ඔවුන් “කඳුරට දෙමළ” ලෙස තමන්ව හඳුන්වා ගනිමින් ශ්‍රී ලාංකික පුරවැසිභාවය පූර්ණ වශයෙන් භුක්ති විඳින නමුත් “ඉන්දියානු දෙමළ” ලෙස හැඳින්වීමෙන් ඔවුන්ගේ ශ්‍රී ලාංකික පුරවැසිභාවය ප්‍රශ්න කෙරෙන ස්වභාවයක් ඇති බැවින්, ජනලේඛන හා සංඛ්‍යාලේඛන දෙපාර්තමේන්තුව මගින් ඉදිරියට සිදුකෙරෙන සංගණනවලදී මෙම ජන කොටස “කඳුරට දෙමළ” ශීර්ෂය යටතේ සංගණන කළ යුතුයැයි මෙම පාර්ලිමේන්තුව යෝජනා කරයි.

46.

පා. 57/19

ගරු එස්. එම්. මරික්කාර් මහතා, — ශ්‍රී ලංකාවේ සෑම දෙමළ මාධ්‍ය පාසලකම සිංහල මාධ්‍යයෙන් උගන්වන අංශයක් ආරම්භ කිරීම, — ජාතික සංවිදියාව හා ජාතීන් අතර අන්‍යෝන්‍ය අවබෝධය සහ එකමුතුව වඩාත් ඵලදායී ලෙස ගොඩනැගීම සඳහා දීර්ඝ කාලීන ඉලක්කයන්ට මුල පිරීමේ අරමුණින්, ශ්‍රී ලංකාව තුළ සෑම දෙමළ මාධ්‍ය පාසලකම සිංහල මාධ්‍යයෙන් උගන්වන අංශයක් ආරම්භ කළයුතු යැයි මෙම පාර්ලිමේන්තුව යෝජනා කරයි.

47.

පා. 58/19

ගරු ජයන්ත සමරවීර මහතා, — ශ්‍රී ලංකාව තුළ ශීඝ්‍රයෙන් ව්‍යාප්ත වන ආක්‍රමණශීලී ශාක විශේෂයන්ගේ ව්‍යාප්තිය තුරන් කිරීමට කඩිනම් පියවර ගැනීම, — ශ්‍රී ලංකාව තුළ මේ වනවිට ආක්‍රමණශීලී ශාක විශේෂයන් ගණනාවක් ව්‍යාප්ත වෙමින් පවතින අතර යම් යම් සංවිධාන සහ පුද්ගලයන් විසින් දිවයිනේ මංමාවත් දෙපස, සුසාන භූමිවල සහ ක්‍රීඩා පිට්ටනි ආදී පොදු ස්ථානවල රෝපණය කරන ලද ඇකේෂියා වැනි ශාක හේතුකොටගෙන මී මැයි ප්‍රජාවගේ පැවැත්මට මාරාන්තික තර්ජනයක් වී ඇති බව එම ප්‍රදේශවල සිදුකරන ලද පර්යේෂණවලින් සනාථ වී ඇති බැවින්, ශාක මෙන්ම, සත්ත්ව ප්‍රජාවගේද පැවැත්මට ප්‍රබල තර්ජනයක් වී ඇති මෙවැනි ආක්‍රමණශීලී ශාක විශේෂයන්ගේ ව්‍යාප්තිය වළක්වා මුළුමනින්ම තුරන් කිරීමට කඩිනම් පියවර ගත යුතුයැයි මෙම පාර්ලිමේන්තුව යෝජනා කරයි.

48.

පා. 59/19

ගරු මයිල්වාගනම් තිලකරාජා මහතා, — වැවිලි කර්මාන්ත ක්ෂේත්‍රය නව ක්‍රමයක් හරහා පරිපාලනය කිරීම සඳහා කුඩා වතු හිමිකාරීත්වයන් බවට පත්කොට කම්කරුවන්ට වතු බෙදා දීමට කටයුතු කිරීම, — ශ්‍රී ලංකාවේ වැවිලි කර්මාන්ත ක්ෂේත්‍රයට දීර්ඝ ඉතිහාසයක් පවතින අතර පසුගිය වසර 25ක කාලය තුළ ඔයිල් ෆාම් ප්‍රමුඛ නව බෝග වගාවන් වැවිලි ක්ෂේත්‍රයට ඇතුළත් වී ඇති අතර පුද්ගලීකරණයට ලක්වී ඇති වැවිලි ක්ෂේත්‍රයේ නොමනා කළමනාකරණය හේතුවෙන් මෙම ක්ෂේත්‍රය පරිහානියට පත්වී කම්කරුවන්හට පවා විශ්වාසයෙන් යුතුව තම රැකියාවන්හි නිරත වීම සඳහා වන ආර්ථික සමාජ පරිසරයක් එහි දක්නට නොමැති බැවින්, අප රටේ ප්‍රධාන අපනයන ආදායම් ක්ෂේත්‍රයක් වන වැවිලි කර්මාන්ත ක්ෂේත්‍රය දැනට සිදුකර ඇති පෞද්ගලීකරණයෙන් ඉවත් කොට රජයේ මැදිහත්වීම යටතේ නව ක්‍රමයක් හරහා පරිපාලනය කිරීම සඳහා කුඩා වතු හිමිකාරීත්වයන් බවට පත්කොට කම්කරුවන්ට වතු බෙදා දී ඒවා නිරසාරව පවත්වාගෙන යාමට රජය පියවර ගත යුතුයැයි මෙම පාර්ලිමේන්තුව යෝජනා කරයි.

*49.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය, — 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2018 අගෝස්තු 14 දිනැති අංක 2084/18 දරන අති විශේෂ ගැසට් පත්‍රයේ පළ කරනු ලැබ, 2019.03.29 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*50.

මුදල් අමාත්‍යතුමා, — විදේශ විනිමය පනත යටතේ නියෝගය, — 2017 අංක 12 දරන විදේශ විනිමය පනතේ 7 වගන්තිය සමඟ කියවිය යුතු 29 වගන්තිය යටතේ ජාත්‍යන්තර ස්වෛරීත්ව බැඳුම්කර සම්බන්ධයෙන් මුදල් අමාත්‍යවරයා විසින් සාදන ලදුව, 2019 පෙබරවාරි 27 දිනැති අංක 2112/17 දරන අති විශේෂ ගැසට් පත්‍රයේ පළ කරනු ලැබ, 2019.04.04 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*51.

විදුලි සංදේශ, විදේශ රැකියා සහ ක්‍රීඩා අමාත්‍යතුමා, — ක්‍රීඩාවල යෙදීමේදී උත්තේජක ද්‍රව්‍ය ගැනීමට එරෙහි සම්මුති පනත යටතේ නියෝගය, — 2013 අංක 33 දරන ක්‍රීඩාවල යෙදීමේදී උත්තේජක ද්‍රව්‍ය ගැනීමට එරෙහි සම්මුති පනතේ 3 වගන්තිය සමඟ කියවිය යුතු 34 වගන්තිය යටතේ තහනම් ද්‍රව්‍ය ලැයිස්තුව - 2019 සම්බන්ධයෙන් විදුලි සංදේශ, විදේශ රැකියා හා ක්‍රීඩා අමාත්‍යවරයා විසින් සාදන ලදුව, 2019 පෙබරවාරි 11 දිනැති අංක 2110/2 දරන අති විශේෂ ගැසට් පත්‍රයේ පළ කරනු ලැබ, 2019.04.03 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*52.

කොළඹ ව්‍යාපාර වස්තු විනිමය ස්ථානය අසාමුහිකරණය කිරීමේ පනත් කෙටුම්පත — කාරක සභාව.

*53.

ශ්‍රී ලංකා වාණිජ සමථ මධ්‍යස්ථානය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*54.

සුරැකුම්පත් විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*55.

කාලාවරෝධ (විශේෂ විධිවිධාන) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*56.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*57.

ත්‍රස්තවාදය වැළැක්වීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*58.

තේ පර්යේෂණ මණ්ඩල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*59.

රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — පාර්ලිමේන්තුවේ වැඩිම ආසන සංඛ්‍යාවක් ලබා ඇති පක්ෂය වශයෙන් එක්සත් ජාතික පක්ෂය විසින් ජාතික ආණ්ඩුවක් පිහිටුවා ඇති බැවින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46(4) ව්‍යවස්ථාව ප්‍රකාර අමාත්‍ය මණ්ඩලයේ අමාත්‍යවරයන්ගේ සංඛ්‍යාව 48ක් නොඉක්මවිය යුතු අතර, අමාත්‍ය මණ්ඩලයේ සාමාජිකයන් නොවන අමාත්‍යවරයන්ගේ හා නියෝජ්‍ය අමාත්‍යවරයන්ගේ සංඛ්‍යාව 45ක් නොඉක්මවිය යුතු බවට මෙම පාර්ලිමේන්තුව විසින් තීරණය කරනු ලබයි.

*60.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 25 වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/42 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.

(අංක 04/2018 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*61.

මුදල් අමාත්‍යතුමා, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 32 වගන්තිය සමඟ කියවිය යුතු 25 වගන්තිය යටතේ වාර්ෂික මත්පැන් බලපත්‍ර ගාස්තු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2017 දෙසැම්බර් 11 දිනැති අංක 2049/4 දරන අති විශේෂ ගැසට් පත්‍රයේ පළ කරනු ලැබ, 2018.03.20 දින ඉදිරිපත් කරන ලද නිවේදනය අනුමත කළ යුතු ය.

(අංක 1004 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*62.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5) (අ) ව්‍යවස්ථාව ප්‍රකාරව මැතිවරණ කොමිෂන් සභාව විසින් සාදන ලද, 2017 දෙසැම්බර් 04 දිනැති අංක 2048/1 දරන අති විශේෂ ගැසට් පත්‍රයේ පළ කරන ලදුව, 2018.01.23 දින ඉදිරිපත් කරන ලද ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු, මාධ්‍ය උපමාන අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*63.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කල් තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

*64.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*65.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

66.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

67.

ශ්‍රී ලංකා එක්සත් ක්‍රිස්තියානි සහෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

68.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

69.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

70.

ලසාලියන් සමාජයීය අධ්‍යාපන සේවාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

71.

ජාත්‍යන්තර කාන්තා සහ ළමා අයිතීන් සුරැකීමේ සභාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

72.

ආලෝකා සමාජ සේවා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

73.

ද ඉන්ස්ටිටියුට් ඔෆ් සර්විසයිඩ් පබ්ලික් එකවුන්ටන්ටස් ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

74.

ශ්‍රී ශාකාසිංහාරාම විහාරස්ථාන කාර්යය සාධක සංවිධානය (සංස්ථාගත කිරීමේ) පනත් කෙටුම්පත — දෙවැනිවර කියවීම.

75.

ශ්‍රී ලංකා ගොඩනැගිලි සේවා ඉංජිනේරු සහ තාක්ෂණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

76.

වෛද්‍ය එස්. එස්. ගුණවර්ධන දේශීය ආයුර්වේද සංවර්ධන පදනම ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

77.

මෝහන් ලංකා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

78.

ජායා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
